

आकाशवाणी भोपाल

शाम के समाचार

दिनांक 14.06.2024

समय: 7.10 PM

मुख्य समाचार...

- शिक्षा मंत्री धर्मेंद्र प्रधान ने कहा कि केंद्र सरकार नीट के परीक्षार्थियों के हितों की रक्षा के लिए प्रतिबद्ध है।
- प्रदेश के सभी नगरीय क्षेत्रों में 15 जुलाई से लगाये जायेंगे एक करोड़ 75 लाख पौधे ।
- प्रदेश में 1 लाख 12 हजार से ज्यादा नागरिक जल गंगा संवर्धन अभियान में हुए शामिल ।
- मुंबई अंतर्राष्ट्रीय फिल्म महोत्सव का आयोजन कल से 21 जून तक चेन्नई में होगा।

धर्मेंद्र प्रधान- नीट

शिक्षा मंत्री धर्मेंद्र प्रधान ने कहा कि केंद्र सरकार राष्ट्रीय पात्रता सह प्रवेश परीक्षा- नीट के परीक्षार्थियों के हितों की रक्षा के लिए प्रतिबद्ध है। उन्होंने छात्रों को आश्वासन दिया कि उनकी सभी चिंताओं को निष्पक्षता और समानता के साथ संबोधित किया जाएगा और किसी भी छात्र का अहित नहीं होगा।

श्री प्रधान ने आज एक सोशल मीडिया पोस्ट में कहा कि नीट परीक्षा से संबंधित तथ्य उच्चतम न्यायालय के संज्ञान में हैं। उन्होंने कहा कि न्यायालय के निर्देशों के अनुसार छात्रों की भलाई के लिए सरकार सभी आवश्यक कार्रवाई करेगी। वहीं, नीट की काउंसलिंग प्रक्रिया

जल्द ही शुरू होगी और बिना किसी भ्रम के इस दिशा में आगे बढ़ना अत्यंत महत्वपूर्ण है।

राज्यस्तरीय पौधारोपण

प्रदेश के सभी नगरीय क्षेत्रों में 15 जुलाई से 15 सितम्बर तक व्यापक पौधारोपण अभियान चलाया जायेगा। इस दौरान शहरी क्षेत्रों में एक करोड़ 75 लाख पौधों को रोपा जायेगा।

इस अभियान में नगर निगम इंदौर एवं भोपाल में 15-15 लाख, नगर निगम ग्वालियर, जबलपुर, उज्जैन में 10-10 लाख और शेष 11 नगर निगम में 5-5 लाख पौधे रोपे जायेंगे। इसी प्रकार एक लाख एवं इससे अधिक जनसंख्या की 17 नगर पालिकाओं में एक-एक लाख, एक लाख से कम जनसंख्या की 82 नगर पालिका में 15-15 हजार और 298 नगर परिषद में 10-10 हजार पौधे लगाये जायेंगे।

नगरीय निकायों द्वारा पौधारोपण का कार्य नगरीय निकाय की स्वयं की हरित क्षेत्र के लिये आरक्षित भूमि, अन्य शासकीय भूमि तथा निजी कॉलोनियों में हरित क्षेत्र के लिये आरक्षित भूमि में किया जाएगा। निजी कॉलोनियों में पौधारोपण जन-सहयोग से होगा।

अमरवाड़ा चुनाव

छिंदवाड़ा जिले की अमरवाड़ा विधानसभा में उपचुनाव के लिए नामांकन पत्र भरे जाने की प्रक्रिया आज से शुरू हो गयी। नामांकन पत्र 21 जून तक भरे जाएंगे। नामांकन पत्रों की जांच 24 जून को की जायेगी। 26 जून तक नाम वापस लिए जा सकेंगे। मतदान 10 जुलाई को होगा। मतगणना 13 जुलाई को होगी। भारत निर्वाचन आयोग ने छिंदवाड़ा जिले की अमरवाड़ा विधानसभा में होने वाले उप चुनाव के लिए 10 जून को तारीख की घोषणा कर दी है। तभी से इस क्षेत्र में आदर्श आचार संहिता प्रभावशील हो गई है।

कान्ह ायवर्सन क्लोज ाक्ट परियोजना

मुख्यमंत्री ाँ. मोहन यादव कल उज्जैन में 598 करोड़ रुपये की लागत से बनने वाली कान्ह ायवर्सन क्लोज ाक्ट परियोजना का भूमिपूजन करेंगे। उल्लेखनीय है कि आगामी सिंहस्थ को दृष्टिगत रखते हुए इंदौर तथा सांवेर के सीवेज युक्त जल को कान्ह नदी के माध्यम से क्षिप्रा नदी में मिलने से रोकने के लिए कान्ह नदी पर बैराज का निर्माण किया जायेगा। सीवेज युक्त जल क्लोज ाक्ट के माध्यम से गंभीर बांध के ाउन स्ट्रीम में भेजा जायेगा।

जल गंगा संवर्धन अभियान

मुख्यमंत्री ा मोहन यादव ने बैतूल जिले के मुलताई ब्लाक मुख्यालय पर जल गंगा संवर्धन अभियान के दौरान कहा कि पूरे प्रदेश में 212 नदियों पर अभियान चलाया जा रहा है। प्रदेश के भीतर 1 लाख 12 हजार से ज्यादा नागरिक इस अभियान का हिस्सा बने। 41 करोड़ 46 हजार से अधिक जलस्रोतों के जीर्णोद्धार के काम बैतूल जिले में चल रहे हैं। मुख्यमंत्री ने यहां कलश यात्रा के दौरान रोशो भी किया।

उन्होंने 346 करोड़ रुपए के 1008 विकास कार्यों का भूमिपूजन एवं लोकार्पण किया। कार्यक्रम को संबोधित करते हुए केंद्रीय राज्यमंत्री एवं स्थानीय सांसद दुर्गादास उइके ने कहा कि जल गंगा संवर्धन अभियान को जीवन का हिस्सा बनाने की आवश्यकता है। प्रकृति का संरक्षण ही उन्नत जीवन का आधार है।

मुख्यमंत्री ने आज छिंदवाा जिले में जनपद पंचायत मोहखेड़ के ग्राम खुनाझिर कलां में पुराने तालाब के जीर्णोद्धार कार्य का भूमिपूजन किया।

शिवपुरी विधानसभा क्षेत्र के टोंगरा में विधायक देवेन्द्र जैन और पिछोर विधानसभा क्षेत्र के मनपुरा में विधायक प्रीतम लोधी ने तालाबों पर श्रमदान किया और लोगों से इस अभियान से जुड़ने की अपील की।

आगरमालवा स्थित आजीविका भवन में आज महिलाओं ने रूफ वाटर हार्वेस्टिंग और स्वयं रिचार्ज पिट तैयार करने का व्यावहारिक प्रशिक्षण प्राप्त किया।

छिंदवाड़ा जिले में आज जनपद पंचायत परासिया की ग्राम पंचायत साजवा में बोल्टर चेक डैम का निर्माण कार्य ग्रामवासियों द्वारा किया जा रहा है। शासकीय आदर्श कन्या उच्चतर माध्यमिक विद्यालय परासिया में निबंध एवं चित्रकला प्रतियोगिता का आयोजन किया गया।

मंदसौर में जल गंगा संवर्धन अभियान के अंतर्गत गांधी सागर में चंबल नदी के घाट पर वन विभाग, ग्राम पंचायत गांधी सागर एवं ग्रामीणों के सहयोग से सफाई अभियान चलाकर घाट पर श्रमदान किया गया।

जावरा तनाव

रतलाम जिले के जावरा में आज दो समुदायों के बीच तनाव के बाद प्रदर्शन, आगजनी और चक्काजाम तक की स्थिति बन गई। जावरा बंद के दौरान प्रदर्शन उग्र हो गया। पुलिस को स्थिति संभालने के लिए आंसु गैस के गोले छोड़ने पड़े। बाद में, स्थिति सामान्य हो गई है और कोई जनहानि नहीं हुई है। अभी भी क्षेत्र में भारी संख्या में पुलिस बल तैनात है। शहर काजी हाफिज भुरू भाईजान ने शांति बनाए रखने और सोशल

मुंबई फिल्म महोत्सव

मुंबई अंतर्राष्ट्रीय फिल्म महोत्सव का आयोजन कल से 21 तारीख तक चेन्नई में होगा। इस समारोह का मुख्य उद्देश्य सिनेमा प्रेमियों तक अच्छे सिनेमा को पहुंचाना है। आकाशवाणी से बातचीत में राष्ट्रीय फिल्म विकास निगम की क्षेत्रीय प्रमुख रोहिणी गोवथामन ने कहा कि पहली बार यह कार्यक्रम चेन्नई, कोलकाता, दिल्ली और पुणे शहरों में होगा। समारोह के पहले दिन चार्ली हेमिल्टन जेम्स की बिली एंज मोली- एन ऑटर लव स्टोरी इस महोत्सव में सर्वप्रथम दिखाई जाएगी। इसके साथ ही 18 जून को एक रेड कार्पेट कार्यक्रम का आयोजन भी किया गया है ।

अब कुछ समाचार संक्षेप में-1

1. मुख्यमंत्री डॉ मोहन यादव ने आज छिंदवाड़ा में जम्मू कश्मीर में आतंकी हमले में शहीद हुए सीआरपीएफ जवान कबीर दास उइके के परिजनों से मुलाकात कर सहायता राशि प्रदान की ।
2. रीवा में आज से 16 जून तक मानस भवन में पुस्तक मेला आयोजित किया गया है। पुस्तक मेला के शुभारंभ में प्रदेश के उप मुख्यमंत्री राजेंद्र शुक्ल भी शामिल हुए.
3. नाबार्ण द्वारा भोपाल में आज से 18 जून तक सातवें आम महोत्सव का आयोजन किया जा रहा है।
4. टीकमगढ जिले मे बेरोजगार युवक एवं युवतियों को रोजगार के अवसर उपलब्ध कराने के उद्देश्य से 20 जून को जिला स्तरीय रोजगार मेले का आयोजन किया जा रहा है।
5. नीमच जिले में 23 से 25 जून तक पल्स पोलियों टीकाकरण अभियान आयोजित किया जा रहा है। इस दौरान 1 लाख 6 हजार 349 बच्चों को पोलियोरोधी खुराक पिलाई जाएगी।
6. बड़वानी जिला अस्पताल में आज विश्व रक्तदान दिवस के अवसर पर ब्लड बैंक कक्ष में रक्तदान शिविर आयोजित किया गया।
7. अनूपपुर में अतिवर्षा एवं बाढ़ की स्थिति से निपटने की पूर्व तैयारियों के संबंध में होमगार्ण एवं एसपीईआरएफ के जवानों को डिस्ट्रिक्ट होमगार्ण कमाण्डेंट जे.पी. उइके की उपस्थिति में प्रशिक्षण प्रदान किया गया।
8. देवास जिले में पल्स पोलियो अभियान के सफल क्रियान्वयन के लिए स्वास्थ्य कार्यकर्ताओं को प्रशिक्षण दिया जा रहा है।
9. सीहोर जिले में किसानों के खाते में प्रधानमंत्री किसान सम्मान निधि योजना की 17वीं किस्त वितरण आगामी 18 जून को किया जाएगा।

10. खंवा में महापौर के नेतृत्व में नगर की महिला शक्ति ने कलश यात्रा के जरिए न सिर्फ लोगों को जल संरक्षण के प्रति अपितु पौधारोपण के प्रति भी जागरूक किया।

11. गुना में मॉर्न चिल्ड्रन हायर सेकेणरी स्कूल में प्रोटोकॉल के अनुसार काउंटडाउन कार्यक्रम आयोजित किया गया।

और

12. उज्जैन पुलिस ने मुसद्दीपुरा में आईपीएल का ऑनलाइन सट्टा खिलाने वालों के यहां छापामार कार्यवाई करते हुए करीब 15 करोड़ रुपए जब्त किए हैं। इस मामले में तीन सटोरिये भी गिरफ्तार हुए हैं।
